



Il-Minuti tad-disgħa u għoxrin laqgħa tal-Kunsill Lokali San Lawrenz li nżammet nhar il-Ġimgħa 5 ta' Settembru 2009 fil-5:00 ta' filgħaxija fl-Uffiċċju tal-Kunsill Lokali San Lawrenz .

***Preżenti:***

*Sindku:* Noel Formosa

*Viċi-Sindku:* Anthony Formosa

*Membri:* Luigia Grima  
John Mercieca  
Joseph Sultana

*Segretarju Eżekuttiv:* Lucienne Haber

1.0 Il-laqgħa nbdiet b'talba u giet preseduta mis-Sindku.

2.0 Inqraw il-minuti u ġew approvati.

**3.0 Korrispondenza**

3.1 Giet trattata l-ittra mingħand il-Comune ta' Colle Umberto fejn stiednu lis-Sindku Noel Formosa biex jattendi għaċ-ċelebrazzjoni tal-200 anniversarju tal-konsagrazzjoni tal-Knisja. Il-Kunsill qabel li s-Sindku għandu jaċċetta għal din l-istedina u li l-vjaġġ tal-ajru għandu jithallas mill-Kunsill.

3.2 Ġiet trattata l-ittra mingħand id-Dipartiment tal-Kunsilli Lokali fejn infurmaw lill-Kunsill Lokali San Lawrenz li qed jiġi mogħti s-somma ta' €10,000 bhala fondi speċjali biex jiġu użati fuq id-Dwejra. Is-sindku nforma lill-kunsilliera li dawn qed jiġu mogħtija lilna wara li applikajna meta kien hemm is-sejha. Hawn hekk huwa fahħar u rringrazzja lis-segretarja tax-xogħol extra li qed isir biex ma nitilfu l-ebda opprotunita' ta' fondi.

3.3 Ġiet tratta wkoll il-korrispondenza mingħand id-Dipartiment tas-Saħħa dwar it-tilqima tal-influenza. Sar qbil li bhas-snin ta' qabel nohorgu avviz fejn inheggu lill-pubbliku dwar l-importanza ta' din it-tilqima u bhas-soltu ngibu tabib biex jeżerċita huwa t-tilqima fuq ir-residenti tagħna.

- 3.4 Ġiet trattata wkoll l-istedina biex il-Kunsill jipparteċipa fi proġett taż-żgħażaġh mall-UNESCO, kien hemm qbil dwar dan u kien hemm deċiżjoni billi nirrispondu li l-Kunsill huwa nteressat.
- 3.5 Ġiet trattata l-applikazzjoni tal-iżvilupp bin-numru PA 2990/09 dwar tibdil fil-pjanti tal-appartamenti li qed jinbnew fit-tarf ta' Triq it-Torri. Il-kunsill qabel li għandu jitlob aktar informazzjoni dwar din l-applikazzjoni peress li jidher li hemm xi problemi relatati ma dan l-iżvilupp.
- 3.6 Ġiet trattata l-ittra mingħand is-Segretarju Parlamentari Chris Said fejn talab il-koperazzjoni tal-Kunsilli Lokali meta kumpaniji tal-iffilmjar qed jiġu biex jitolbu l-permess mingħand il-Kunsilli Lokali.
- 3.7 Ġiet trattata l-Memo rigward il-promozzjoni ta' Festa Bnadar. Sar qbil li fl-avviżi tal-Kunsill għandna ninkludu avviż biex inheggu l-pubbliku jipparteċipa f'din l-attività'.

#### **4.0 Iż-żjara tal-Prim Ministru biex iqassam il-flus tas-Solar water heater**

- 4.1 Is-Sindku rrefera għal fatt li parti mill-fondi li l-Kunsill ha biex isir l-istudju ta' l-iżvilupp sostenibbli ser jgħaddu bħala sussidju lil dawk li pparteċipaw fl-iskema ta' xiri ta' solar heater. Saret diskussjoni kemm għandu jkun dan is-sussidju fid-dawl ta' kemm qed jiehdu sehem f'din l-iskema u kien hemm qbil li kull applikant li rċieva l-konferma mingħand l-MRRA għandu jingħata s-somma ta' €140. B'hekk bl-€460 li jiehdu mingħand il-Gvern u l-€140 mingħand il-Kunsill ikunu hađu b'kollox €600
- 4.2 Il-Kunsill iddiskuta l-programm tal-attivitajiet għaž-żjara tal-Prim Ministru li ser tinżamm nhar il-Ġimgħa 11 ta' Settembru 2009.
- 4.3 Ġiet mfassal dan il-programm, fit-15:30 għandha tinżamm attività' għat-tfal li tinkludi pittura ta mural b' materjal riciklat filwaqt li fl-1600 kull participant ihawwel pjanta fit-traffic island li hemm mal-monument ta' Dun Ġużepp Cauchi. Wara jsir id-diskors mill-Prim Ministru u jitqassmu l-flus lill-parteċipanti kollha.
- 4.4 Il-Kunsill qabel ukoll mal-proposta tas-sindku li għal din l-okkażżjoni għandha ssir tabella ekoloġika fejn fiha nniżlu l-ammont ta' CO<sub>2</sub> li qed jiġi frankata mill-arja permezz tal-proġetti ekoloġiċi li jwettaq il-Kunsill f'dawn l-aħħar sentejn.

## **5.0 It-Traffic calmers ta' Triq il-Wileg u Triq Nicholas Monsarrat**

- 5.1 Il-Kunsill iddiskuta u qabel li mmedjatement għandhom jiġu nstallati *traffic calmers* fi Triq Nicholas Monsarrat, waħda ssir qabel ma taqbad il-*playing field* u tnejn fi Triq il-Wileg, fil-bidu tat-triq u fit-tarf tagħha. Sar qbil ukoll li fil-bidu Triq Nicholas Monsarrat għandha tiġi nstallata wkoll *traffic island* żgħira tal-lastku.
- 5.2 Apparti dan il-proġett ta' traffic calmers l-Kunsill iddeċieda li għandu jimbarka fuq proġett ta' żebgħa ta' yellow lines f'kull kantuniera tar-raħal.

## **6.0 Proposta oħra għal post alternattiv tal-Kunsill**

- 6.1 Is-Sindku rrefera għal post li jinsab għal bejgħ jew kera li fi Triq id-Duluri proprju ma genb l-iskola, il-post tal-familja Mercieca. Huwa semma li l-pożizzjoni ta' dan il-post hija waħda ideali ferm għall-uffiċju tal-Kunsill u wkoll peress li l-post huwa kbir, faċilment jista jservi għal servizzi oħra bħal ma huwa għassa tal-pulizija u latrina pubblika.
- 6.2 Sar qbil li s-Sindku u s-Segretarja għandhom imorru jaraw dan il-post u nergħu nitkellmu fil-laqgħa li jmiss.

## **7.0 Attività f'Ottubru**

- 7.1 Is-Sindku rrefera għall-applikazzjoni oħra li ssotomejna sottomessa quddiem l-Unjoni Ewropea sabiex f'Ottubru tinzamm konferenza u attività marbuta magħha. Bi pjaċir habbar li din l-applikazzjoni ġiet accettata u l-Kunsill ser jibbenifika minn madwar €21,000. Huwa semma li permezz ta' din l-applikazzjoni nistghu nistiednu 125 parteċipant li għandna x'naqsmu magħhom bħala ġemellaġġ, li huma Colle Umberto, Marciana Marina u La Ballme de Sillingy.
- 7.2 Il-Kunsill qabel li għandha ssir konferenza l-Ġimgħa 30 t'Ottubru filwaqt li l-attività għandha ssir is-Sibt 31 t'Ottubru. Is-Sindku propona li bħala grupp prinċipali għall-attività tas-Sibt għandna nistiednu lil grupp Winter Moods, li huwa group popolari hafna fil-prezent.
- 7.3 Sar qbil li din l-attività għandha tiġi organizzata mill-Kumitat tal-Ġemellaġġ u wara l-laqgħa tal-Kumitat jingħata rendikont lil Kunsill fil-laqgħa li jmiss.

## **8.0 Ftuh tal-Uffiċju tal-Kunsill nhar ta' Sibt**

- 8.1 Ġiet tratta wkoll Memo\_\_\_\_ fejn tesigi l-htieġa li l-uffiċini tal-Kunsill ikunu miftuħa nhar ta' Sibt filghodu. Is-Segretarja semmiet li hija u s-Sindku ddiskutew dwar il-possibilita li l-uffiċju jinfetaħ mis-Segretarja Lucienne Haber filwaqt li hija taqleb għas-sistema ta' 6-day week fejn taħdem sas-2:00 mit-Tnejn sal-Ġimgħa u sa nofsinhar nhar ta' Sibt. Minn naha l-oħra ntlahaq ftehim bejn is-Segretarja u l-iskrivana tal-Kunsill biex hija taħdem mit-Tnejn sal-Ġimgħa bejn l-10:00 u l-16:00 mit-Tnejn sal-Ġimgħa biex b'hekk l-uffiċju jkun miftuħ kuljum sal-1600. Il-Kunsill qabel unanimament ma din il-proposta u sar qbil li għandha tibda tithaddem b'effett mill-1 t'Ottubru, dwar dan għandna ninfurmaw lin-nies fl-ewwel haġġa ta' l-Avvizi tal-Kunsill.
- 8.2 Sadanittant is-Sindku esprima s-sodisfazzjon tiegħu għas-servizz li qed jagħti l-haddiem tal-ETC bhala skrivan tal-Kunsill. Huwa semma li qed iwettaq xogħol tajjeb hafna u huwa utli hafna għal Kunsill.

## **9.0 Youth exchange f'Palma de Mallorca**

- 9.1 Is-Sindku rrefera għall-inviti ta' *youth exchange* oħra, din id-darba f'Palma de Mallorca b'kontinwazzjoni mal-*Youth exchange* li nżammet f'Sardegna f'Settembru tal-2008. Din l-*exchange* kienet titlob li jekk jista jkun l-parteciċipanti jkun l-istess biex id-diskussjoni ta Sardegna tibqa għaddeja. Is-Sindku semma li l-organizzaturi wrew ix-xewqa li bhala *leader* tmur mara u għalhekk huwa propona li l-Kunsilliera Luġia Grima biex takkumpanja l-grupp. Il-kunsilliera qablu ma din il-proposta. Huwa semma li għal dan il-proġett, bhal proġetti oħrajn tal-ewropa hemm il-fondi u d-differenza tinhareġ miż-żgħażaġh li ser jipparteċipaw.

## **10.0 Materji oħra**

- 10.1 Is-Sindku rrefera għall-inċident li ġara lill-haddiem ex WSC Joseph Cauchi waqt il-hin tax-xogħol. Huwa semma li wara intervent minn nahha tal-Kunsil huwa jinsab bil-*leave full pay* klassifikat bhala "*Injury on duty*".
- 10.2 Is-Sindku rrefera wkoll għas-suċċess miksub mill-Festa tat-Tadam li kienet organizzata f' Awissu li għadda flimkien mal-Ministeru ta' l-affarijiet rurali Huwa semma li din l-attività ser tiffurma parti mill-kalendarju annwali tal-Kunsill, kif ukoll tal-Gvern u dejjem fil-jiem qrib il-festa.
- 10.3 Sar qbil li fid-Dwejra għandhom isiru signs biz-żebgħa bil-kliem "Keep clear Slipway" u ma kull slipway tinżebagħh slippery.

- 10.4 Il-kunsillier Joseph Sultana reġa qajjem il-punt dwar il-htieġa ta' nfużar fuq is-sajd bin-nases. Is-Sindku semma li għalkemm hu qed jagħmel ir-rapporti meħtieġa ma l-awtoritajiet, pero biex l-infurzar jista' jseħh fil-verita', għandu jkun hemm infurzar fiżikament fuq il-post. Huwa qal li għandu jerga jtkellem man-Nature Trust dwar dan.
- 10.5 Is-Segretarja rreferiet għal rapport li daħal fil-Kunsill minghand l-ADT li xi hadd vandalu qala' il-Bus Stop fi Triq San Lawrenz. L-ADT talbet lil Kunsill sabiex terga titwaħal minnufih. Hija nfurmat lil kunsill li sadanittant giet ordnata t-tabella u mwahhla fejn kienet flimkien maż-żebgħa fl-art.

Il-laqgħa ntemmet fis-7:00 ta' filgħaxija.

Noel Formosa  
Sindku

Lucienne Haber  
Segretarju Ezekuttiv